

# انجیل کے موجودہ تمام نسخے غیر معتبر ہیں

قدیم اور جدید تحقیقات نے ثابت کر دیا ہے کہ اہل اسلام کا موقف حق ہے  
از قلم - حافظ محمد اقبال رٹھونی (مانچسٹر)

بسم اللہ الرحمن الرحیم

ایک خبر کے مطابق مشہور عالمی جریدہ ٹائم نے اپنی ایک تازہ اشاعت میں رپورٹ شائع کی ہے کہ کیلفورنیا (امریکہ) میں دنیا کے چوٹی کے محققین کا ایک سیمینار منعقد ہوا۔ اس سیمینار میں عیسائیوں کی مذہبی کتاب بائبل کی اصلیت کا تحقیقی جائزہ لیا گیا اور پچاس منتخب محققین نے بالاتفاق یہ فیصلہ سنایا کہ

یسوع مسیح کے حوالے سے عہد نامہ جدید کے نام سے جو کچھ بھی عیسائیوں میں پایا جاتا ہے - اسکا بہت بڑا حصہ ناقابل اعتماد ہے انہی رائے میں یہود نے وہ کچھ نہیں کہا جس کا ذکر عہد نامہ جدید میں ہے۔ ان اسکالرز نے دوسرے حواری متی - مرقس - لوقا اور رپوتنا کی یہود کے خلاف شہادتوں کو مسترد کرتے ہوئے ان چاروں کو ناقابل اعتماد ٹھہرا دیا ہے اور کہا ہے کہ یسوع مسیح کی پیدائش حیات مانی خطاب کوہ اور کئی دوسرے حوالوں سے ان چاروں مذکورہ حواریوں کی انجیل کو مسترد کر دیا جانا چاہیے (ہفت روزہ تکبیر کراچی 16 مئی 96)۔

کیلفورنیا میں منعقدہ سیمینار کے جن چوٹی کے عیسائی محققین نے یہ فیصلہ سنایا ہے اہل اسلام کھٹنے یہ کوئی انوکھا فیصلہ نہیں ہے اور نہ ہی پہلی مرتبہ یہ راز کھلا ہے کہ انجیل کے تمام نسخے ناقابل اعتبار ہیں اور ان کا اس انجیل سے کوئی تعلق نہیں جو سیدنا حضرت عیسیٰ علیہ السلام کو ملی تھی۔ عیسائیت کی ابتدائی صدیوں میں ہی تحریف و تبدیل کا یہ کھیل کھیلا جا چکا ہے اس وقت کے محققین بھی اس امر کا اعتراف کر چکے ہیں کہ انجیل کے بے شمار مقامات تحریف کی زد میں آچکے ہیں اب نہ تو رات اپنی شکل میں محفوظ ہے اور نہ ہی انجیل کی اصلیت کا دعویٰ قابل قبول ہے۔ یہ محققین ان وجوہات کو بھی زیر بحث لائے ہیں جس کی وجہ سے یہ کتابیں تحریف کا شکار ہوئیں۔ ہمیں اس وقت ان وجوہات کی تفصیل سے کوئی سروکار نہیں بلکہ صرف یہ ہے کہ خود عیسائی محققین یہ مان چکے ہیں کہ خدائی کتابیں انسانی ہاتھوں میں کھلونا بن گئیں۔ اور وقتاً فوقتاً ان صحائف میں رد و بدل ہوتا رہا۔ خارجی دلائل تو اپنی

مگر رہے خود اس کتاب کی داخلی شہادتیں اسکے محرف ہونے کا کھلا اعلان کر رہی ہے۔

افسوس کی بات تو یہ ہے کہ عیسائیت کے موجودہ کچھ مذہبی پیشواؤں (بالخصوص برصغیر کے عیسائی رہنماؤں) کا اصرار ہے کہ موجودہ بائبل درحقیقت وہی تورات اور انجیل ہے جو سیدنا حضرت موسیٰ اور سیدنا حضرت عیسیٰ علیہما السلام کو ملی تھی وہ یہ بھی مانتے ہیں کہ گو کہ ان کتابوں کے اصل نسخے دنیا میں کہیں نہیں پائے جاتے تاہم اسکے موجودہ تراجم ان اصلی کتابوں کے درست ترجمے ہیں محض زبان کے بدلنے سے کہیں کہیں اختلاف نظر آتا ہے یہ حضرات اپنے اس موقف کو ثابت کرنے کیلئے قرآن کریم سے بھی دلیل لیتے ہیں اور مغالطہ دیتے ہیں کہ قرآن کریم نے اس کتاب (جو اس وقت انکے ہاتھوں میں عہد نامہ قدیم اور عہد نامہ جدید کے نام سے ہے) کی پوری پوری تائید و تصدیق کی ہے۔

عیسائی علماء کا یہ موقف کہ موجودہ بائبل بعینہ وہی تورات اور انجیل (یا اسکا صحیح ترجمہ) ہے دلائل و شواہد کی رو سے بالکل بودا اور بے جان ہے۔ اعلیٰ درجے کے محققین یہ واضح کر چکے ہیں کہ تورات و انجیل کی اصلیت کا دعویٰ کسی صورت درست نہیں۔ بحث و مباحثہ تحقیق و لغتیش اور ناقدانہ تجزیہ کے نتیجہ میں یہ بات اظہر من الشمس ہو چکی ہے کہ یہ کتابیں ہرگز وہ نہیں جو انبیاء کرام کو ملی تھیں۔ رہی بات ان تراجم کے صحت کی تو یہ مانے بغیر چارہ نہیں کہ اس میں لاکھ اختلاف تضادات اور غلط بیانیوں کا ارتکاب کیا گیا ہے۔ قوموں کی عداوتوں اور محاسمت نے اس کتاب کا حلیہ بگاڑ کر رکھ دیا ہے۔ اور اب اسکی اصلی شکل کا کہیں اتہ پتہ نہیں ملتا۔

موجودہ مذہبی پیشواؤں کو اگر محققین سابقین کی ان تحقیقات سے اتفاق نہ بھی ہو تو ابھی اس سے کوئی فرق نہیں پڑتا خود بائبل کی داخلی شہادتیں اس قدر قوی ہیں کہ اب اسے جھٹلانا اور اسکا انکار کرنا کرنا حماقت ہو گا۔

قرآن کریم نے بہت پہلے ان مجرموں اور محرفوں کے اس جرم عظیم کو بحرفون الکلم عن مواضعہ فرما کر بے نقاب کر دیا ہے قرآن کریم کی بیان کردہ چٹائی اور کھلتی اور نکھرتی جاتی ہے گزشتہ چند سالوں سے بائبل کی حقیقت اور اصلیت پر جو جاندار تبصرے ہو رہے ہیں اس نے یہ ثابت کر دیا ہے کہ قرآن کریم کا یہ اعلان بالکل سببی برحقیقت ہے۔ قدیم اور جدید محققین کی تحقیقات اور بائبل کی داخلی شہادتوں کی روشنی میں یہ دعویٰ بالکل حق بجانب ہے کہ عہد نامہ جدید (جو انجیل کے نام سے پیش کیا جاتا ہے) وہ انجیل ہرگز نہیں ہے جو حضرت عیسیٰ علیہ السلام کے پاس تھی اور جسکی منادی آپ مختلف مقامات پر کرتے رہے یہ مختلف مصنفین کے اپنے مجموعے ہیں انہیں آسمانی قرار دینا اہل عقل و خرد کا کام نہیں ہو سکتا۔

عصر حاضر کے پچاس کے قریب عیسائی محققین کا یہ دعویٰ اور یہ فیصلہ کہ عہد نامہ جدید کا بھی بہت بڑا حصہ ناقابل اعتماد ہے اور ان سب کو مسترد کر دیا جانا چاہیے عیسائی مذہبی پیشواؤں کیلئے لمحہ فکریہ ہے اور ہمیں یقین ہے کہ جو مذہبی پیشوا خالی الذہن ہو کر ان حقائق کا مطالعہ کرے گا اس پر یہ

بات کھل جائے گی کہ یہ فیصلہ صرف عیسائی مفسرین اور محققین کا ہی نہیں بلکہ بذات خود عہد نامہ جدید (اور عہد نامہ قدیم) کا فیصلہ بھی یہی ہے۔

سوعیسائی مذہبی پیشواؤں کو چاہیے کہ وہ اپنے بے جان موقف پر اصرار کرنے کی بجائے حقائق کا سامنا کریں اور اس مذہب کا دامن تھام لیں جس کی کتاب اپنے اول دن سے آج تک جوں کی توں محفوظ بھی ہے اور موجود بھی۔ نہ اس میں تحریف، ہوئی ہے۔ اور نہ ہو سکتی ہے۔ قرآن کریم کی محفوظیت کا دعویٰ صرف اہل اسلام ہی نہیں کرتے بلکہ غیر مسلم محققین بھی اس حقیقت کا برملا اعتراف کر چکے ہیں۔ مشہور فرانسیسی مستشرق دہموبین نے اسلام کے موضوع پر بحث کرتے ہوئے لکھا ہے کہ

مصنف مزاج آدمی یہ کہنے پر مجبور ہے کہ موجودہ قرآن وہی قرآن ہے جسے محمد (صلی اللہ علیہ وسلم) تلاوت کرتے تھے (التفہیر لنگلینی فی الاسلام ص ۱۸۴ ذکرتور عبدالمحیم محمود) معروف عیسائی مورخ مسٹر باؤلے کا کہنا ہے کہ۔

قرآن ہی ایک ایسی کتاب ہے جس میں تیرہ سو برس سے کوئی تبدیلی نہیں ہوئی جو معمولی طور سے بھی قرآن کے مقابلے میں پیش کی جاسکے (ماخوذ از دہریت سے اسلام تک ص 239) اور آئیے اس بیخبر گرامی قدر (صلی اللہ علیہ وسلم) کی غلامی کا شرف حاصل کیجئے جنکے تشریف لانے کی پیشگوئی خود سیدنا حضرت عیسیٰ علیہ السلام دے گئے ہیں۔ آپ وہی پیغمبر اور خاتم النبیین ہیں جنکی مبارک زندگی کا ایک ایک گوشہ ہمارے سامنے ہے اب آپ ہی کی اتباع سے بھٹکتی ہوئی دنیا کو سکون مل سکتا ہے اور دین دنیا کی نجات آپ کی ہی اتباع میں منحصر ہے۔

مبارک ہیں وہ لوگ جب انکے سامنے حقائق کھل جائیں تو وہ اسے قبول کر لیتے ہیں اور بد نصیب ہیں وہ افراد جو حقائق کے سامنے ہونے کے باوجود اپنی ضد اور انارڈ ٹے رہتے ہیں۔

وما علینا الا البواغ الببین

### بقیہ افکار و تاثرات

برادر محترم مولانا راشد الحق صاحب


مدیر الحق صاحبزادہ مولانا سمیع الحق نبیرہ مولانا عبدالحق رح

السلام علیکم ورحمۃ اللہ وبرکاتہ

امید ہے کہ مزاج بخیر ہوں گے۔

آج روز نامہ خبریں اسلام آباد اور ماہنامہ الحق کا خصوصی شمارہ پڑھنے کی سعادت حاصل ہوئی آپ نے جس انداز سے طالبان کی حمایت کی ہے اس سے دراصل الحق کی پرانی یاد تازہ کر دی ہے خاص کر مولانا شیر علی شاہ صاحب اور مولانا امجد صاحب نے جو ایسا عالمانہ بلکہ مجاہدانہ طرز تحریر اختیار کیا ہے وہ یقیناً قابل داد ہے اللہ تعالیٰ الحق کو مزید حق کی ترجمانی نصیب فرمائے آپ کی ادنیٰ صحافت اور ایسا نہ کو ششیشیں الحق کیلئے مزید ترقی کا ذریعہ بنیں گی۔ ہماری دلی دعا ہے کہ فیضان مدنی میزبان حقانی سے یوں ہی جاری و ساری رہے۔

خود انحصاری کی طرف ایک اور قدم



رنگین شیشہ  
(Tinted Glass)

باہر سے منگانی کی ضرورت نہیں۔

چینی ماہرین کی نگرانی میں اب ہم نے رنگین عمارتی شیشہ  
(Tinted Glass) بنانا شروع کر دیا ہے۔

دیدہ زیب اور دھوپ سے بچانے والا فیلم کا  
(Tinted Glass)

نیلم گلاس انڈسٹریز لمیٹڈ

درکس، شاہراہ پاکستان حسن ابدال۔ فون: 563998 - 509 (05772)

نیکٹھی آفس، ۲۸۳ بی راجا اکرم روڈ، راولپنڈی فون: 568998 - 4998

رجسٹرڈ آفس، ۱۷-جی گلبرگ II، لاہور فون: 871417-8640-78